

అగ్నిపథ్ కు నలుగురు యువకుల ఎంపిక

కోటగిరి, అక్టోబర్ 2 : మండల కేంద్రానికి చెందిన నలుగురు యువకులు అగ్నిపథ్ కు ఎంపికయ్యారు. గ్రామ పంచాయతీ కార్యాలయ ఆవరణలో ఆర్మీకి ఎంపికైన ఆరు నందకుమార్, తెల్ల సాత్విక్, కర్నే సాయికాశ్యర్, పొమ్మెడి అరుణ్ సోమవారం సర్పంచ్ పత్తి లక్ష్మణ్ ఆధ్వర్యంలో శాలువా, పూలమాలలతో ఘనంగా సన్మానించారు. కార్యక్రమంలో కోటగిరి పీఏసీఎస్ చైర్మన్ కూచి సిద్ధు సైలంపూర్ హోగీరావు పట్టి, బీఆర్ఎస్ మండల మాజీ ప్రధానకార్యదర్శి పి.సాయిలు, మాజీ ఎంపీటీసీ సతీ, వార్డుసభ్యుడు దయానంద్ పాల్గొన్నారు.

స్వచ్ఛతా హీ సేవపై అవగాహన

చందూర్, అక్టోబర్ 2 : మండలంలోని లక్ష్మపూర్ గ్రామ పంచాయతీ కార్యాలయంలో సర్పంచ్ బొడ్డేళ్ల సత్యనారాయణ ఆధ్వర్యంలో స్వచ్ఛతా హీ సేవా కార్యక్రమంపై గ్రామస్థులకు సోమవారం అవగాహన కల్పించారు. గాంధీ జయంతి సందర్భంగా ఈ కార్యక్రమం చేపట్టినట్లు తెలిపారు. గ్రామ పరిశుభ్రతకు ప్రతిబద్ధంగా సహకరించాలని కోరారు. అనంతరం శ్రమదానం నిర్వహించి ప్రతిజ్ఞ చేశారు. కార్యక్రమంలో ఉపసర్పంచ్ అశ్వినీసాయిలు పాల్గొన్నారు.

పలు గ్రామాల్లో సభలు

కోటగిరి, అక్టోబర్ 2 : గాంధీ జయంతిని పురస్కరించుకొని ఉమ్మడి కోటగిరి మండలంలోని అన్ని గ్రామ పంచాయతీల్లో సర్పంచుల అధ్యక్షతన గ్రామ సభలను సోమవారం నిర్వహించారు. గ్రామస్థులు చెప్పిన పలు అంశాలను పంచాయతీ కార్యదర్శులు నమోదు చేసుకున్నారు. కార్యక్రమంలో సర్పంచులు, ఎంపీటీసీలు, వివిధ శాఖల అధికారులు సిబ్బంది పాల్గొన్నారు.

'డబుల్' ఇండ్ల నిర్మాణానికి భూమిపూజ

మోస్తా (చందూర్), అక్టోబర్ 2 : మోస్తా మండలం చింతకుంట గ్రామంలోని శాంతినగర్లో పది డబుల్ బెడ్రూం ఇండ్లకు రైతుబంధు సమితి మండల కన్వీనర్ పిట్ల శ్రీరాములు సోమవారం భూమిపూజ చేశారు. అనంతరం మండలంలోని తిమ్మాపూర్ గ్రామానికి చెందిన జి.మైశయ్యకు మంజూరైన రూ.42 వేల సీఎంఆర్ఎఫ్ చెక్కును అందజేశారు. కార్యక్రమంలో బీఆర్ఎస్ మండల అధ్యక్షుడు హనుమంతరెడ్డి, కార్యదర్శి వంగ సాయా గౌడ్, సర్పంచులు విమలాలింగయ్య, సున్నం భూమయ్య ఉపసర్పంచ్ నాగుల స్వామి, నాయకులు, కార్యకర్తలు పాల్గొన్నారు.

తొలికొండలో చోరీ

ఏడు తులాల బంగారం అవహరణ

జుకాన్పల్లి, అక్టోబర్ 2 : మండలంలోని తొలికొండకు చెందిన వెల్గు బాల్ రెడ్డి ఇంట్లో చోరీ జరిగింది. సెప్టెంబర్ 30న మధ్యాహ్నం బాల్ రెడ్డి ఇంటికి తాళం వేసి అక్కర్లలోని దాహానకు వెళ్ళాడు. గుర్తుతెలియని దుండగులు తాళం పగులగాణ్ణి బీరువాలలో ఉన్న ఏడు తులాల బంగారం అభరణాలు, వెండితోపాటు నగదును ఎత్తుకెళ్ళారు. బాధితుడు పోలీసులకు సోమవారం ఫిర్యాదు చేయగా.. కేసు నమోదు చేసుకొని దర్యాప్తు చేస్తున్నారు.

గొర్రెల యూనిట్లను పంపిణీ



గొర్రెల యూనిట్లను పంపిణీ చేస్తున్న ఎంపీపీ కుంచాల విమలారాజు

జుకాన్పల్లి, అక్టోబర్ 2 : మండలకేంద్రంలో గొల్ల, కుర్మలకు ప్రభుత్వం మంజూరు చేసిన గొర్రెల యూనిట్లను ఎంపీపీ కుంచాల విమలారాజు సోమవారం పంపిణీ చేశారు. 6 యూనిట్లను లబ్ధిదారులకు పంపిణీ చేసినట్లు ఆమె తెలిపారు. కార్యక్రమంలో సర్పంచ్ జక్కం చంద్రకళా బాలకిషన్, మండల కో-ఆప్షన్ సభ్యుడు అక్బర్ఖాన్, మండల పశు వైద్యాధికారి శిరీష పాల్గొన్నారు.

అర్చకులకు శిక్షణ తరగతులు

నిజామాబాద్ కల్చరల్, అక్టోబర్ 2 : నగరశివారులోని మాదవనగర్ సాయిబాబా ఆలయ ప్రాంగణంలో ఉభయ జిల్లాలలోని ధూపదీప నైవేద్య పథకం అర్చకులకు పునశ్చరణ తరగతులు సోమవారం రెండోరోజు కొనసాగాయి. అర్చకులకు సహాయ కమిషనర్ సుప్రీయ ఆధ్వర్యంలో పలు అంశాలపై తరగతులు నిర్వహించారు. కార్యక్రమంలో ధూపదీప నైవేద్య పథకం అధ్యక్షుడు రాచప్ప మహారాజ్, కామారెడ్డి అధ్యక్షుడు అంజనప్ప, వివిధ ప్రాంతాల నుంచి హాజరైన 190 మంది అర్చకులు, ఈవోలు వేణు, రవీందర్ గుప్తా, కమల, ప్రభు రామచంద్రం, బోగీటి శ్రీధర్ తదితరులు పాల్గొన్నారు.

'ఎన్సీఎస్ఎఫ్ను అప్పగించాలి'

నిజామాబాద్ రూరల్, అక్టోబర్ 2 : గతంలో పాలకులు అనుసరించి విధానాల కారణంగా మూతబడిన సారంగాపూర్ సహకార చక్కెర కర్మాగారాన్ని తమ సంస్థకు అప్పగించాలని ఇందూరు పరస్పర సహకార పరపతి చక్కెర సంఘం చైర్మన్ కొండెల సాయిరెడ్డి కోరారు. సంస్థ డైరెక్టర్లతో సోమవారం సమావేశం నిర్వహించి మాట్లాడారు. తాము వాటాధనం జమ చేసుకొని, రుణ సదుపాయం పొందే.. కేంద్ర ప్రభుత్వం ప్రకటించిన ఇథనాల్ ఉత్పత్తి ప్లాంటును ఏర్పాటు చేసుకుంటామని అన్నారు. ఈ మేరకు తీర్మానం చేశామని తెలిపారు. అనంతరం వివిధ ఉద్యోగ పోస్టులకు నియామకపత్రాలను అందజేశారు.

రూ. 21 కోట్లతో అభివృద్ధి పనులు ప్రారంభం



అన్యాయంలో అభివృద్ధి పనులకు శంకుస్థాపన చేస్తున్న రూరల్ ఎమ్మెల్యే బాజిరెడ్డి గోవర్ధన్

ఇందల్యాయి, అక్టోబర్ 2 : మండలంలోని తిర్మనపల్లి, అన్యాయపల్లి, వెంగళపాడ, ఎల్లారెడ్డిపల్లి, గన్నారం, నల్లవెల్లిలో రూ. 21 కోట్లతో చేపట్టే పలు అభివృద్ధి పనులకు రూరల్ ఎమ్మెల్యే బాజిరెడ్డి గోవర్ధన్ సోమవారం శంకుస్థాపన చేశారు. ఇందల్యాయి నుంచి ధర్మల్లి వయా సిరికొండ మండలాలకు వెళ్లే ప్రధాన రహదారి మరమ్మత్తు పనులను రూ. 10 కోట్లతో ప్రారంభించారు. కమలాపూర్ ఆర్ఆం

డెబీ రోడ్డు నుంచి తిర్మనపల్లి వరకు వయా గిరిజన మోడల్ స్కూల్ రోడ్డు నిర్మాణానికి రూ.2 కోట్ల 30 లక్షలతో శంకు స్థాపన చేశారు. రూ. కోటి 30 లక్షలతో వెంగళపాడ-నల్లవెల్లి వరకు కేక తండా బీటీ రోడ్డు రెన్యూవల్, అన్యాయపల్లిలో రూ. 54 లక్షలతో ఆర్ఆంఎబీ రోడ్డు రెన్యూవల్, రూ. 25 లక్షలతో గోదాం నిర్మాణం, రూ.5 లక్షలతో బైపాస్ రోడ్డు నిర్మాణం, రూ.80 లక్షలతో గంగమ్మ ఆలయం, రూ. 7.50

- ఇందల్యాయి మండలంలోని పలు గ్రామాల్లో..
- ప్రారంభించిన రూరల్ ఎమ్మెల్యే బాజిరెడ్డి గోవర్ధన్

లక్షలతో ఎస్సీ (మాదిగ) కమ్యూనిటీ హాల్, ఎల్లారెడ్డిపల్లిలో చింతవాగుపై రూ. కోటి 30 లక్షలతో బ్రిడ్జి నిర్మాణం పనులకు శంకుస్థాపన చేశారు.

తిర్మనపల్లిలో రూ.3కోట్ల 51 లక్షలతో కస్తూర్బాగాంధీ బాలికల విద్యాలయ భవనం, గ్రామంలోని రూ.11.53 లక్షలతో వైకుంఠాధారం, వెంగళపాడలో రూ. 5 లక్షలతో ఇమ్మ్యాలవైశిషన్ సెంటర్, రూ.13 లక్షలతో అంగన్వాడీ భవనం, రూ. కోటి 61 లక్షలతో 33/11 కేవీ విద్యుత్ ఉపకేంద్రం, ఎల్లారెడ్డిపల్లిలో రూ. 5 లక్షలతో సీసీరోడ్డు, రూ. 50 లక్షలతో అంతర్గత సీసీ రోడ్డు, మురికి కాలువల నిర్మాణం పూర్తి కాగా ప్రారంభించారు. కార్యక్రమంలో డిసీ ఎంఎస్ చైర్మన్ సాంబారి మోహన్, ఎంపీపీ రమేష్ నాయక్, జడ్పీటీసీ సుమనారెడ్డి, వైస్ ఎంపీపీ అంజయ్య, సర్పంచ్ నరేశ్, ఎంపీటీసీ బాబూరావు, బీఆర్ఎస్ మండల అధ్యక్షుడు గంగదాసు, సాస్ట్రో బిల్డింగ్ గోవర్ధన్ రెడ్డి, జనరల్ సెక్రటరీ శ్రీనివాస్, సర్పంచుల, ఉపసర్పంచులు ఫిరంగి అధ్యక్షులు సత్యనారాయణ, రాము తదితరులు పాల్గొన్నారు.

కేటీఆర్ బహిరంగ సభను విజయవంతం చేయాలి

బీఆర్ఎస్ రాష్ట్ర నాయకుడు పోచారం సురేందర్ రెడ్డి

కోటగిరి/రుద్రూర్/ చందూర్, అక్టోబర్ 2 : కామారెడ్డి జిల్లా బాన్సువాడ పట్టణానికి ఈ నెల4వ తేదీన బీఆర్ఎస్ వర్కింగ్ ప్రెసిడెంట్, మున్సిపల్, ఐటీ శాఖ మంత్రి కేటీఆర్ రానున్నారని, ఈ సందర్భంగా నిర్వహించే బహిరంగ



సమావేశంలో మాట్లాడుతున్న పోచారం సురేందర్ రెడ్డి

సభకు బీఆర్ఎస్ శ్రేణులు, ప్రజలు పెద్దసంఖ్యలో హాజరుకావాలని రాష్ట్ర నాయకుడు పోచారం సురేందర్ రెడ్డి పిలుపునిచ్చారు. కోటగిరి, రుద్రూర్లో ఆయన సోమవారం విలేజరులతో మాట్లాడారు. అంగడిబాజార్ వద్ద మధ్యాహ్నం ఒంటి గంటకు ఏర్పాటు చేసే సభకు ఉమ్మడి కోటగిరి మండలం నుంచి సుమారు 10 వేల మంది హాజరుకావాలన్నారు. సమావేశంలో కోటగిరి జడ్పీటీసీ సభ్యుడు శంకర్ పట్టి, జడ్పీ కో-ఆప్షన్ సభ్యుడు సిరాజ్, మాజీ వైస్ ఎంపీపీ వల్లెపల్లి శ్రీనివాసరావు, బీఆర్ఎస్ మండల అధ్యక్షుడు ఎజాజ్ ఖాన్,

సర్పంచ్ పత్తి లక్ష్మణ్, విండో చైర్మన్ కూచి సిద్ధు, ఏఎంసీ చైర్మన్ మహ్మద్ అబ్దుల్ హమీద్, కిశోర్ బాబు, ఇస్మాయిల్, మదు, హోగీరావు పట్టి, పి.సాయిలు, జుబేర్, సర్పంచులు తదితరులు పాల్గొన్నారు.

చందూర్ స్థానిక సాస్ట్రో కార్యాలయంలో మండల నాయకులు సమావేశమయ్యారు. కేటీఆర్ సభకు బీఆర్ఎస్ శ్రేణులు పెద్దసంఖ్యలో హాజరుకావాలని కోరారు. సమావేశంలో బీఆర్ఎస్ గ్రామ శాఖ అధ్యక్షుడు ప్యారం అశోక్, నాయకులు సాయారెడ్డి, సత్యనారాయణ, దేవీ సింగ్, లకావత్ రవి, సంజీవ్ పాల్గొన్నారు.

ప్రధాని పర్యటన నేపథ్యంలో ట్రాఫిక్ ఆంక్షలు

ఖలీల్ వాడి, అక్టోబర్ 2 : నగరానికి నేడు (మంగళవారం) ప్రధాని మోదీ రానున్న నేపథ్యంలో పోలీసులు ట్రాఫిక్ ఆంక్షలు విధించారు. అర్బూర్, కామారెడ్డి వైపు నుంచి సభకు వచ్చే వాహనదారులను కంట్రోల్ బైపాస్ వద్ద నిలిపివేయాలని సీపీ సత్యనారాయణ సూచించారు. వాహనాలు ఉమెన్స్ కాలేజీ వద్ద ఉన్న ఎగ్జిబిషన్ గ్రౌండ్, పాలిటెక్నిక్ గ్రౌండ్, సీఎస్ఐ కాలేజీ గ్రౌండ్, బాన్సువాడ, ఎల్లారెడ్డి, నాగిరెడ్డిపేట్ నుంచి వచ్చే వాహనాలను శ్రద్ధానంది గంజోలో పార్కింగ్ చేయాలన్నారు. మధ్యాహ్నం 12 నుంచి సాయంత్రం 6 గంటల వరకు ఎట్టి పరిస్థితుల్లో బైపాస్ రోడ్డుపైకి రాకూడదని సూచించారు. ఇతర వాహనాలు అర్బుపల్లి మీదుగా పూలొంగ్ నుంచి వెళ్ళాల్సి ఉంటుందని తెలిపారు.

పెద్దమ్మ ఆలయంలో జడ్పీచైర్మన్ పూజలు

ఖలీల్ వాడి, అక్టోబర్ 2 : నగర శివారులోని ముబారక్ నగర్లో ఉన్న పెద్దమ్మ ఆలయంలో సోమవారం ప్రత్యేక పూజలు నిర్వహించారు. జడ్పీచైర్మన్ దాదన్నగారి విరల్ రావు హాజరై అమ్మవారికి పూజలు చేశారు. అనంతరం జిల్లాకేంద్రంలోని వివిధ కూడళ్ల వద్ద గాంధీ, లాల్ బహదూర్ శాస్త్రి విగ్రహాలకు పూలమాలలు వేసి నివాళులర్పించారు. జడ్పీ కార్యాలయంలో డిప్యూటీ సీకావో సుందర వరదరాజన్, సిబ్బందితో కలిసి మొక్కులు నాటారు. ఆయన వెంట ప్రజాప్రతినిధులు, నాయకులు ఉన్నారు.

ఎస్సీ వర్గీకరణపై మోదీ ప్రకటన చేయాలి

ఖలీల్ వాడి, అక్టోబర్ 2 : అధికారంలోకి వచ్చిన వంద రోజుల్లోపు ఎస్సీ వర్గీకరణకు చట్టబద్ధత కల్పిస్తామని హామీ ఇచ్చిన బీజేపీ ప్రభుత్వం.. ఈ విషయాన్ని విస్తృతంగా రిచిందని టీఎమ్ఎల్ఎస్ రాష్ట్ర ప్రధాన కార్యదర్శి నాంపల్లి అన్నారు. జిల్లాకేంద్రంలో ఆయన సోమవారం విలేజరులతో మాట్లాడారు. నేడు ఇందూరుకు రానున్న ప్రధాని మోదీ.. ఎస్సీ వర్గీకరణపై ప్రకటన చేయాలని కోరారు. సమావేశంలో జిల్లా ఇన్చార్జి నల్లూరి శ్రీనివాస్, జిల్లా అధ్యక్షుడు గుండారం మోహన్, బాల్కొండ నియోజకవర్గ ఇన్చార్జి మోతే భూమన్న, మండల అధ్యక్షులు చిన్నసాయిలు, తెడ్డు సాయిలు, గంగామణి, కిరణ్, సంజీవ్ పాల్గొన్నారు.



సమావేశంలో మాట్లాడుతున్న టీఎమ్ఎల్ఎస్ నాయకులు

టీయూఎల్ బీజేపీ దిబ్బిబొమ్మ దహనం

డిచ్పల్లి, అక్టోబర్ 2 : టీయూఎల్ బీసీ విద్యార్థి సంఘం రాష్ట్ర ప్రధాన కార్యదర్శి వాడల్ లక్ష్మీనారాయణ ఆధ్వర్యంలో బీజేపీ దిబ్బిబొమ్మను సోమవారం దహనం చేశారు. ఈ సందర్భంగా ఆయన మాట్లాడుతూ.. బీసీ సామాజిక వర్గానికి చెందిన వ్యక్తి ప్రధాని కాబోతున్నాడని చెప్పి.. బీజేపీ ప్రభుత్వం బీసీ సమాజానికి వెన్నుపోటు పొడుస్తున్నదని అన్నారు. కేంద్ర ఉన్నత విద్యా సంస్థలు, ఐఐఐటీ, ఐఐఎం పరిశోధక సంస్థల్లో అధ్యాపకుల నియామకాల కోసం రిజర్వేషన్లు అమలును సక్రమంగా చేయాలని, బీసీ పరిశోధక విద్యార్థులకు రిజర్వేషన్లు కల్పించాలని డిమాండ్ చేశారు. ఈ విషయమై ఇందూరు సభలో ప్రధాని మోదీ ప్రకటన చేయాలని

బంజారా భవన్ కు రూ. 5 కోట్ల మంజూరుపై హర్షం

డిచ్పల్లి, అక్టోబర్ 2 : జిల్లాకేంద్రంలో నిర్మించే బంజారా భవన్ కు రూ. 5 కోట్లను ప్రకటించి, అదనంగా మరో రూ. 2 కోట్లు మంజూరు చేస్తామని గిరిజన సంక్షేమశాఖ మంత్రి సత్యవతి రాజ్, ఎమ్మెల్యే కల్వకుంట్ల కవిత ప్రకటించడం సంతోషంగా ఉందని బీఆర్ఎస్ మండల ఎస్సీసెల్ అధ్యక్షుడు రాజ్ విలేజరులతో అన్నారు. మండలకేంద్రంలో సోమవారం వారు విలేజరులతో మాట్లాడారు. ముందుగా భవన నిర్మాణానికి రూ. 3 కోట్లు మంజూరు చేశారని, సభపై మరో రూ.2 కోట్లు మంజూరు చేయడంపై గిరిజనులు హర్షం వ్యక్తం చేస్తున్నారన్నారు. ఈ సందర్భంగా ఎమ్మెల్యే బాజిరెడ్డి గోవర్ధన్ కృతజ్ఞతలు తెలిపారు.

తారురోడ్డుకు కోటి రూపాయల మంజూరుపై..

ధర్మల్లి, అక్టోబర్ 2 : తండాలో రోడ్ల సౌకర్యం కోసం రాష్ట్ర ప్రభుత్వం ఇటీవల నిధులు మంజూరు చేసింది. ఇందులో భాగంగా మండలంలోని కళాశాల తండాకు రూ. కోటి మంజూరు అయ్యాయి. దీంతో తండా వాసులు హర్షం వ్యక్తం చేశారు. తండా వాసులు సోమవారం పిచ్చిమొక్కలు, ముళ్లపాదలను తొలగించి, రోడ్డు నిర్మాణానికి ముందుపు పనులను చేపట్టారు. నిధుల మంజూరుకు కృషిచేసిన రూరల్ ఎమ్మెల్యే బాజిరెడ్డి గోవర్ధన్ కు తండా ప్రజలు కృతజ్ఞతలు తెలిపారు.

నేడు జిల్లా స్థాయి కబడ్డీ, ఖోఖో పోటీలు

నిజామాబాద్ స్పోర్ట్స్, అక్టోబర్ 2 : బాల్కొండ మండలంలోని జడ్పీహెచ్ఎస్లో నేడు జిల్లా స్థాయి కబడ్డీ, ఖోఖో పోటీలను నిర్వహించనున్నట్లు ఎన్జిఎఫ్ జిల్లా కార్యదర్శి సంగీతారావు సోమవారం ఒక ప్రకటనలో తెలిపారు. ఆండర్ -14, 17 బాలబాలికలకు ఉదయం 9 గంటలకు పోటీలు నిర్వహిస్తామని పేర్కొన్నారు. జోన్ జట్టు మాత్రమే పాల్గొనాలని సూచించారు.

డిచ్పల్లి మండలంలోని సుద్దపల్లి జడ్పీహెచ్ఎస్లో ఈ నెల 4వ తేదీన ఆండర్ -17 బాలబాలికల క్రీకెట్ పోటీలు నిర్వహించనున్నట్లు తెలిపారు. ఉదయం 10 గంటలకు పోటీలు ప్రారంభమవుతాయని పేర్కొన్నారు. ప్రతి పాఠశాల నుంచి నలుగురు విద్యార్థులకు అవకాశం ఉంటుందని తెలిపారు.



బీజేపీ దిబ్బిబొమ్మను దహనం చేస్తున్న విద్యార్థి సంఘం నాయకులు

అన్నారు. కార్యక్రమంలో బీసీ విద్యార్థి సంఘం అధ్యక్షుడు శ్రీకాంత్, అభిషేక్, సెక్రటరీ నరేశ్, గణేశ్, రాజేశ్, సూర్య తదితరులు పాల్గొన్నారు.